



UNJONI EWROPEA

IL-PARLAMENT EWROPEW

IL-KUNSILL

Brussell, 2 ta' Frar 2024
(OR. en)

2022/0092(COD)

PE-CONS 64/23

**CONSOM 387
MI 915
COMPET 1048
ENER 582
ENV 1200
SUSTDEV 134
DIGIT 239
CODEC 1994**

ATTI LEĞISLATTIVI U STRUMENTI OHRA

Suġġett: DIRETTIVA TAL-PARLAMENT EWROPEW U TAL-KUNSILL li temenda d-Direttivi 2005/29/KE u 2011/83/UE fir-rigward tal-għotxi tas-setgħha lill-konsumaturi għat-tranżizzjoni ekoloġika permezz ta' protezzjoni mtejba kontra prattiki żleali u permezz ta' informazzjoni aħjar

DIRETTIVA (UE) 2024/...
TAL-PARLAMENT EWROPEW U TAL-KUNSILL

ta' ...

**li temenda d-Direttivi 2005/29/KE u 2011/83/UE
fir-rigward tal-ghoti tas-setgha lill-konsumaturi għat-tranżizzjoni ekologika
permezz ta' protezzjoni mtejba kontra prattiki żleali
u permezz ta' informazzjoni ahjar**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħha lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġiżlattiva ordinarja²,

¹ ĠU C 443, 22.11.2022, p. 75.

² Il-Pożizzjoni tal-Parlament Ewropew tas-17 ta' Jannar 2024 (għada mhijiex ippubblikata fil-Ġurnal Uffiċjali)] u d-deċiżjoni tal-Kunsill ta'

Billi:

- (1) Sabiex jingħata kontribut lill-funzjonament korrett tas-suq intern, abbaži ta' livell għoli ta' protezzjoni ambjentali u tal-konsumatur, u sabiex isir progress f'dik li hija tranzizzjoni ekologika, huwa essenzjali li l-konsumaturi jkunu jistgħu jieħdu deċiżjonijiet informati dwar ix-xiri u b'hekk jikkontribwixxu għal mudelli ta' konsum aktar sostenibbli. Dak jimplika li l-kummerċjanti għandhom ir-responsabbiltà li jagħtu informazzjoni ċara, rilevanti u affidabbli. Għaldaqstant, jenħtieg li jiddaħħlu regoli speċifici fil-leġiżlazzjoni tal-Unjoni fil-qasam tal-protezzjoni tal-konsumatur biex jiġu indirizzati prattiki kummerċjali żleali li jqarrqu bil-konsumaturi u jimpedulhom milli jagħmlu għażiex ta' konsum sostenibbli, bħal prattiki assoċjati mal-obsolexxenza bikrija tal-oġġetti, asserzjonijiet ambjentali qarrieqa (“greenwashing”), informazzjoni qarrieqa dwar il-karakteristiċi soċjali tal-prodotti jew tan-negozji tal-kummerċjanti jew tikketti tas-sostenibbiltà li ma jkunux trasparenti u kredibbli. Dawk ir-regoli se jippermettu lill-korpi nazzjonali kompetenti jindirizzaw b'mod effikaċi tali prattiki. Jekk jiġi żgurat li l-asserzjonijiet ambjentali jkunu ġusti, komprensibbli u affidabbli, il-kummerċjanti jkunu jistgħu joperaw f'kundizzjonijiet ekwi u l-konsumaturi jkunu jistgħu jagħżlu prodotti li huma ġenwinament aħjar għall-ambjent mill-prodotti li jikkompetu magħhom. Dan se jinkoraggixxi l-kompetizzjoni li twassal għal prodotti ambjentalment aktar sostenibbli, u b'hekk jitnaqqas l-impatt negattiv fuq l-ambjent.

- (2) Dawk ir-regoli l-ġodda jenħtieg li jiġu introdotti permezz tal-emendar tal-Artikoli 6 u 7 tad-Direttiva 2005/29/KE tal-Parlament Ewropew u tal-Kunsill³ fir-rigward ta' prattiki kummerċjali li jitqiesu li huma qarrieqa, u, għalhekk huma pprojbiti, abbaži ta' valutazzjoni kaž b'każ, u permezz tal-emendar tal-Anness I tad-Direttiva 2005/29/KE, biż-żieda ta' prattiki qarrieqa speċifiċi li huma meqjusa żleali f'kull ċirkostanza, u għalhekk huma pprojbiti. Kif digħi stabbilit fid-Direttiva 2005/29/KE, jenħtieg li jibqa' possibbli li jitqies li prattika kummerċjali tkun żleali abbaži tal-Artikoli 5 sa 9 ta' dik id-Direttiva, anki jekk dik il-prattika partikolari ma tkunx elenkata bhala prattika kummerċjali żleali fl-Anness I għad-Direttiva 2005/29/KE.

³ Id-Direttiva 2005/29/KE tal-Parlament Ewropew u tal-Kunsill tal-11 ta' Mejju 2005 dwar prattiki kummerċjali żleali fin-negozju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill (“id-Direttiva dwar Prattiċi Kummerċjali Żleali”) (GU L 149, 11.6.2005, p. 22).

(3) Sabiex il-konsumaturi jingħataw is-setgħa li jieħdu deciżjonijiet informati aħjar u b'hekk iħegġu d-domanda għal ogħetti aktar sostenibbli kif ukoll il-provvista tagħhom, jenħtieg li ma jiġux mqarrqa fir-rigward tal-karatteristiċi ambjentali jew soċjali jew tal-aspetti marbuta maċ-ċirkolarită, bħad-durabbiltà, il-possibbiltà ta' tiswija jew ir-riċiklabbiltà, permezz tal-preżentazzjoni ġenerali ta' prodott. L-Artikolu 6(1) tad-Direttiva 2005/29/KE jenħtieg, għalhekk, li jiġi emendat billi jiżdiedu l-karatteristiċi ambjentali u soċjali u l-aspetti marbuta maċ-ċirkolarită mal-lista tal-karatteristiċi ewlenin ta' prodott li fir-rigward tagħhom l-azzjonijiet ta' kummerċjant jistgħu jitqiesu qarrieqa, wara valutazzjoni kaž b'kaž. L-informazzjoni pprovduta mill-kummerċjanti dwar il-karatteristiċi soċjali ta' prodott matul il-katina tal-valur tiegħu tista', pereżempju, tirrigwarda l-kwalità u l-ekwità tal-kundizzjonijiet ta' xogħol tal-ħaddiema involuti, bħal pagi adegwati, protezzjoni soċjali, is-sikurezza tal-ambjent tax-xogħol u djalogu soċjali. Tali informazzjoni tista' tirrelata ukoll mar-rispett tad-drittijiet tal-bniedem, mat-trattament u l-opportunitajiet indaqs għal kulħadd, inkluži l-ugwaljanza bejn il-ġeneri, l-inklużjoni u d-diversità, mal-kontributi fl-inizjattivi soċjali jew mal-impenji etiċi, bħat-trattament xieraq tal-annimali. Il-karatteristiċi ambjentali u soċjali ta' prodott jistgħu jinfiehem li għandhom sens wiesgħha, li jinkludi l-aspetti, l-impatt u l-prestazzjoni ta' prodott f'termini ambjentali u soċjali.

- (4) L-asserzjonijiet ambjentali, b'mod partikolari l-asserzjonijiet relatati mal-klima, qegħdin ikunu wkoll dejjem aktar relatati mal-prestazzjoni futura fil-forma ta' tranzizzjoni lejn in-newtralità tal-karbonju jew tal-klima, jew objettiv simili, sa certa data. Permezz ta' tali asserzjonijiet, il-kummerċjanti joħolqu l-impressjoni li l-konsumaturi jikkontribwixxu għal ekonomija b'livell baxx ta' emissjonijiet tal-karbonju billi jixtru l-prodotti tagħhom. Sabiex jiġu żgurati l-korrettezza u l-kredibbiltà ta' tali asserzjonijiet, l-Artikolu 6(2) tad-Direttiva 2005/29/KE jenħtieg li jiġi emendat biex jipprojbixxi tali asserzjonijiet wara valutazzjoni kaž b'kaž, meta ma jkunux appoġġati minn impenji u miri ċari, oggettivi, pubblikament disponibbli u verifikabbli, mogħtija mill-kummerċjant u stabbiliti fi pjan ta' implimentazzjoni dettaljat u realistiku li juri l-mod kif se jinkisbu dawk l-impenji u l-miri u li jalloka rizorsi għal dak il-ghan. Dak il-pjan ta' implimentazzjoni jenħtieg li jinkludi l-elementi rilevanti necessary kollha biex jonora l-impenji, pereżempju rizorsi baġitarji u žviluppi teknoloġici, meta jkun il-kaž u skont id-dritt tal-Unjoni. Tali asserzjonijiet jenħtieg li jiġu vverifikati wkoll minn espert terz li jenħtieg li jkun indipendenti mill-kummerċjant, mingħajr l-ebda kunflitt ta' interassi, bl-esperjenza u b'kompetenza fil-kwistjonijiet ambjentali u li jenħtieg li jkun jista' jimmonitorja il-progress tal-kummerċjant regolarmen fir-rigward tal-impenji u l-miri, inkluži l-istadji intermedji biex dawn jiksibhom. Il-kummerċjanti jenħtieg li jiżguraw li s-sejbiet regolari tal-expert terz huma disponibbli għal konsumaturi

- (5) Prattika kummerċjali oħra potenzjalment qarrieqa li jmissha tiżdied mal-prattiki specifiċi msemmija fl-Artikolu 6(2) tad-Direttiva 2005/29/KE hija r-reklamar ta' benefiċċi iill-konsumaturi li huma irrilevanti u mhuma relatati direttament mal-ebda karatteristika ta' dak il-prodott jew in-negożju specifiku u li jistgħu jqarrqu bil-konsumaturi biex iġegħluhom jaħsbu li huma aktar vantaġġużi għall-konsumaturi, għall-ambjent jew għas-socjetà minn prodotti oħra jew minn negozji ta' kummerċjanti oħra, pereżempju billi r-reklamar jasserixxi li ilma fil-fliexken ta' ditta partikolari ma fihx glutina jew jasserixxi li l-folji tal-karti ma fihomx plastik.
- (6) It-tqabbil ta' prodotti abbaži tal-karatteristiċi ambjentali jew soċjali jew tal-aspetti relatati maċ-ċirkolarità tagħhom, pereżempju d-durabbiltà, il-possibbiltà ta' tiswija jew ir-riċiklabbiltà, huwa teknika ta' kummerċjalizzazzjoni dejjem aktar komuni li tista' tqarraq bil-konsumaturi, li mhux dejjem jistgħu jivvalutaw l-affidabbiltà ta' dik l-informazzjoni. Biex jiġi żgurat li tqabbil bħal dan ma jqarraqx bil-konsumaturi, jenħtieg li l-Artikolu 7 tad-Direttiva 2005/29/KE jiġi emendat biex jirrikjedi li l-kummerċjanti jipprovdu konsumaturi bl-informazzjoni dwar il-metodu ta' tqabbil, il-prodotti li jkunu l-oġgett ta' tqabbil u l-formituri ta' dawn il-prodotti, u l-miżuri biex l-informazzjoni tinżamm aġġornata. Dan għandu jiżgura li l-konsumaturi jieħdu deciżjonijiet tranżazzjonali informati aħjar meta joqgħod fuq tali tqabbil. Jenħtieg li jiġi żgurat li tali tqabbil ikun oġgettiv billi, b'mod partikolari, jitqabblu prodotti li jaqdu l-istess funzjoni, bl-użu ta' metodu komuni u suppożizzjonijiet komuni, u jitqabblu l-karatteristiċi materjali u verifikabbli tal-prodotti mqabbla.

(7) It-tikketti tas-sostenibbiltà jistgħu jirrigwardaw bosta karatteristiċi ta' prodott, proċess jew negozju, u huwa essenzjali li jiġu żgurati t-trasparenza u l-kredibbiltà tagħhom. Għalhekk, il-wiri ta' tikketti tas-sostenibbiltà li ma jkunux ibbażati fuq skema ta' ċertifikazzjoni, jew li ma ġewx stabbiliti mill-awtoritajiet pubbliċi jenħtieg li jkun ipprojbit billi tali prattiki jiġu inkluži fl-Anness I tad-Direttiva 2005/29/KE. Qabel ma tintwera tikketta tas-sostenibbiltà, il-kummerċjant jenħtieg li jiżgura li, skont il-kundizzjonijiet, pubblikament disponibbli, tal-iskema ta' ċertifikazzjoni, tissodisfa l-kundizzjonijiet minimi ta' trasparenza u kredibbiltà, inkluża l-eżistenza ta' monitoraġġ oġgettiv tal-konformità mar-rekwiżiti tal-iskema. Jenħtieg li tali monitoraġġ isir minn parti terza li l-kompetenza u l-indipendenza tagħha kemm mis-sid tal-iskema kif ukoll mill-kummerċjant ikunu żgurati abbażi ta' standards u proċeduri internazzjonali, tal-Unjoni jew nazzjonali, pereżempju billi tintwera l-konformità mal-istandards internazzjonali rilevanti, bħal ISO 17065 “Conformity assessment – Requirements for bodies certifying products, processes and services” (Valutazzjoni tal-konformità – Rekwiżiti għall-korpi li jiċċertifikaw il-prodotti, il-proċessi u s-servizzi) jew permezz tal-mekkaniżmi previsti fir-Regolament (KE) Nru 765/2008 tal-Parlament Ewropew u tal-Kunsill⁴. Il-wiri tat-tikketti tas-sostenibbiltà jibqa' possibbli mingħajr skema ta' ċertifikazzjoni meta tali tikketti jkunu stabbiliti minn awtorità pubblika, jew meta forom addizzjonal ta' espressjoni u prezentazzjoni tal-ikel jintużaw skont l-Artikolu 35 tar-Regolament (UE) Nru 1169/2011 tal-Parlament Ewropew u tal-Kunsill⁵.

⁴ Ir-Regolament (KE) 765/2008 tal-Parlament Ewropew u tal-Kunsill tad-9 ta' Lulju 2008 li jistabbilixxi r-rekwiżiti għall-akkreditament u li jħassar ir-Regolament tal-Kunsill (KEE) Nru 339/93 (GU L 218, 13.8.2008, p. 30).

⁵ Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-ghoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jħassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (GU L 304, 22.11.2011, p. 18).

Eżempji ta' tikketti tas-sostenibbiltà stabbiliti mill-awtoritajiet pubblici huma logos li jingħataw f'każ ta' konformità mar-rekwiżiti tar-Regolamenti (KE) Nru 1221/20096 jew (KE) Nru 66/20107 tal-Parlament Ewropew u tal-Kunsill. Ċerti marki ta' certifikazzjoni, kif definit fl-Artikolu 27 tad-Direttiva (UE) 2015/2436 tal-Parlament Ewropew u tal-Kunsill⁸, jistgħu wkoll jagħmluha ta' tikketti tas-sostenibbiltà jekk jippromwovu prodott, proċess jew negozju fir-rigward, pereżempju, tal-karatteristiċi ambientali jew soċjali tiegħu jew it-tnejn. Jenħtieg li l-kummerċjant ikun jista' jqiegħed għall-wiri tali marki ta' certifikazzjoni biss jekk ikunu stabbiliti mill-awtoritajiet pubblici jew ibbażati fuq skema ta' certifikazzjoni. Dik ir-regola tikkomplementa l-Anness I, il-punt (4), tad-Direttiva 2005/29/KE, li jipprobixxi li ssir asserzjoni li kummerċjant, il-prattiki kummerċjali ta' kummerċjant jew prodott ikun ġie approvat, appogġat jew awtorizzat minn korp pubbliku jew privat meta ma jkunx il-każ, jew li ssir asserzjoni bħal din mingħajr konformità mat-termini tal-approvazzjoni, l-appoġġ jew l-awtorizzazzjoni. L-istands ibbażati fuq is-suq volontarji u l-istands pubblici volontarji għall-bonds ekoloġici u sostenibbli ma jirrigwardawx prinċipalment lill-investitur fil-livell tal-konsumatur u huma suġġetti għal ligħejiet specifiċi. Għal dawk ir-raġunijiet, dawk l-istands jenħtieg li ma jitqisux li huma tikketti tas-sostenibbiltà skont din id-Direttiva. Huwa importanti li awtoritajiet pubblici jippromwovu, kemm jista' jkun u f'konformità mad-dritt tal-Unjoni, miżuri maħsuba biex jaġevolaw l-aċċess għat-tikketti tas-sostenibbiltà għall-impriżi żgħar u ta' daqs medju

⁶ Ir-Regolament (KE) Nru 1221/2009 tal-Parlament Ewropew u tal-Kunsill tal-25 ta' Novembru 2009 dwar il-parteċipazzjoni volontarja ta' organizazzjonijiet fi skema Komunitarja ta' ġestjoni u verifika ambientali (EMAS) li jħassar ir-Regolament (KE) Nru 761/2001 u d-Deciżjonijiet tal-Kummissjoni 2001/681/KE u 2006/193/KE (GU L 342, 22.12.2009, p. 1).

⁷ Ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE (GU L 27, 30.1.2010, p. 1).

⁸ Id-Direttiva (UE) 2015/2436 tal-Parlament Ewropew u tal-Kunsill tas-16 ta' Dicembru 2015 biex jiġu approssimati l-ligħejiet tal-Istati Membri dwar it-trade marks (GU L 336, 23.12.2015, p. 1).

- (8) F'każijiet fejn il-wiri ta' tikketta tas-sostenibbiltà jinvolvi komunikazzjoni kummerċjali li tissuġġerixxi jew toħloq l-impressjoni li prodott għandu impatt pozittiv jew li għandu impatt żero fuq l-ambjent, jew li huwa inqas ta' hsara għall-ambjent minn prodotti kompetituri, dik it-tikketta tas-sostenibbiltà jenħtieg ukoll tikkostitwixxi asserzjoni ambjentali.
- (9) L-Anness I tad-Direttiva 2005/29/KE jenħtieg li jiġi emendat biex tiġi pprojbita asserzjoni ambjentali ġenerika mingħajr prestazzjoni ambjentali eċċellenti rikonoxxuta li tkun rilevanti għall-asserzjoni. Eżempji ta' asserzjonijiet ambjentali ġenerici jinkludu dikjarazzjonijiet bħal “favur l-ambjent”, “ekokompatibbli”, “ambjentali”, “ħbieb tan-natura”, “ekologiči”, “ambjentalment korretti”, “favur il-klima”, “favur l-ambjent”, “favur il-karbonju”, “effiċjenti fl-użu tal-enerġija”, “bijodegradabbli”, “b’baži bijoloġika” jew dikjarazzjonijiet simili li jissuġġerixxu jew joħolqu l-impressjoni ta' prestazzjoni ambjentali eċċellenti. Tali asserzjonijiet ambjentali ġenerici jenħtieg li jiġu pprojbiti meta ma tkunx tista' tintwera prestazzjoni ambjentali eċċellenti rikonoxxuta. Kull meta l-ispeċifikazzjoni tal-asserzjoni ambjentali tingħata f'termini ċari u prominenti fuq l-istess mezz, bħall-istess post tar-reklamar, l-imballaġġ tal-prodott jew l-interfaċċa tal-bejgħ online, l-asserzjoni ambjentali ma titqiesx li hija asserzjoni ambjentali ġenerika. Pereżempju, l-asserzjoni “imballaġġ li ma jagħmilx hsara lill-klima” tkun asserzjoni ġenerika, filwaqt li jekk tiddikjara li “100 % tal-enerġija użata biex jiġi prodott dan l-imballaġġ jiġi minn sorsi rinnovabbli” tkun asserzjoni speċifika, li ma tkunx taqa' taħt din il-projbizzjoni, mingħajr preġudizzju għad-dispozizzjonijiet l-oħra tad-Direttiva 2005/29/KE li jibqgħu japplikaw għal dawk l-asserzjonijiet speċifici. Barra minn hekk, asserzjoni li ssir bil-miktub jew bil-fomm flimkien ma' asserzjonijiet impliċiti bħal kuluri jew stampi jaf tikkostitwixxi asserzjoni ambjentali ġenerika.

(10) Prestazzjoni ambjentali eċċellenti rikonoxxuta tista' tintwera permezz ta' konformità mar-Regolament (KE) Nru 66/2010 jew ma' skemi ta' ekotikkettar EN ISO 14024 rikonoxxuti ufficialment fl-Istati Membri, jew billi tikkorrispondi mal-prestazzjoni ambjentali għal karatteristika ambjentali spċċifika f'konformità ma' ligijiet applikabbli oħra tal-Unjoni, bħal klassi A skont ir-Regolament (UE) 2017/1369 tal-Parlament Ewropew u tal-Kunsill⁹. Il-prestazzjoni ambjentali eċċellenti rikonoxxuta inkwistjoni jenħtieg li tkun rilevanti għall-asserzjoni kollha kemm hi. Pereżempju, asserzjoni ambjentali ġenerika bħal “effiċjenti fl-enerġija” tista' ssir abbaži ta' prestazzjoni ambjentali eċċellenti rikonuxxuta f'konformità mar-Regolament (KE) Nru 66/2010, sakemm ma jkunx hemm rekwiżiti għall-biċċi-bijodegradabbiltà fil-kriterji spċċifici tal-Ekotikketta tal-UE relatati mal-prodott inkwistjoni. Bl-istess mod, jenħtieg li kummerċjant ma jagħml ix-xi asserzjoni ġenerika bħal “konxju/a/i”, “sostenibbli” jew “responsabbi” eskluziżivament abbaži ta’ prestazzjoni ambjentali eċċellenti rikonoxxuta, għax tali asserzjonijiet jirrigwardaw karatteristiċi oħra minbarra l-karatteristiċi ambjentali, pereżempju l-karatteristiċi soċjali.

⁹ Ir-Regolament (UE) 2017/1369 tal-Parlament Ewropew u tal-Kunsill tal-4 ta' Lulju 2017 li jistabbilixxi qafas għat-tikkettar tal-enerġija u li jħassar id-Direttiva 2010/30/UE (GU L 198, 28.7.2017, p. 1).

- (11) Prattika kummerċjali qarrieqa oħra li jenħtieg li tīgħi pprojbita fiċ-ċirkostanzi kollha u li għalhekk żdiedet mal-lista tal-Anness I tad-Direttiva 2005/29/KE hija li ssir asserzjoni ambjentali dwar il-prodott kollu jew in-negożju kollu tal-kummerċjant meta din tkun tikkonċerna biss ċertu aspett tal-prodott jew attivită spċċifika mhux rappreżentattiva tan-negożju tal-kummerċjant. Dik il-projbizzjoni tkun tapplika, pereżempju, meta prodott jiġi kkummerċjalizzat bħala “materjal riċiklat” li jagħti l-impressjoni li l-prodott shiħ huwa magħmul minn materjal riċiklat, meta l-imballaġġ biss ikun magħmul minn materjal riċiklat, jew meta kummerċjant jagħti l-impressjoni li juža biss sorsi tal-enerġija rinnovabbli meta fil-fatt diversi facilitajiet tan-negożju tal-kummerċjant ikunu għadhom jużaw fjuwils fossili. Għaldaqstant, jenħtieg li il-projbizzjoni ma timpedix li kummerċjant jagħmel asserzjonijiet ambjentali dwar in-negożju kollu tiegħu, dment li dawk l-asserzjonijiet ikunu eżatti u verifikabbli u li ma jenfasizzawx wisq il-benefiċċju għall-ambjent, bħalma jkun il-każ fit-tieni minn dawk l-eżempji, jekk dak in-negożjant kellu jirrapporta tnaqqis fl-użu tal-fjuwils fossili għan-negożju tiegħu kollu kemm hu.

(12) Huwa partikolarment importanti li jiġi pprojbit li jsiru asserzjonijiet, ibbażati fuq kumpens għall-emissjonijiet tal-gassijiet serra, li prodott, sew jekk oggett jew servizz ikollu impatt newtrali, imnaqqas jew pozittiv fuq l-ambjent f'termini ta' emissjonijiet tal-gassijiet serra. Tali asserzjonijiet jenħtieg li jkunu pprojbiti fiċ-ċirkostanzi kollha u jiżdiedu mal-lista fl-Anness I tad-Direttiva 2005/29/KE inkwantu jqarrqu bil-konsumaturi billi jgħegħluhom jaħsbu li tali asserzjonijiet jirrigwardaw il-prodott innifsu jew għall-provvista u l-produzzoni ta' tali prodott, jew jagħtu l-impressjoni falza lill-konsumaturi li l-konsum ta' dak il-prodott ma għandux impatt fuq l-ambjent. Eżempju ta' tali asserzjonijiet huma, “klimatikament newtrali”, “ċċertifikat li newtrali f'termini ta' CO₂”, “pozittiv f'termini tal-karbonju”, “newtrali f'termini ta' klima”, “klimatikament ikkumpensat”, “b'impatt imnaqqas fuq il-klima” u “impronta limitata tal-karbonju”. Tali asserzjonijiet jenħtieg li jkunu awtorizzati biss meta jkunu bbażati fuq l-impatt reali taċ-ċiklu tal-ħajja tal-prodott inkwistjoni, u ma jkunux ibbażati fuq il-kumpens għall-emissjonijiet tal-gassijiet serra barra mill-katina tal-valur tal-prodott, inkwantu dawn iż-żewġ elementi mhumiex ekwivalenti. Jenħtieg li tali projbizzjoni ma timpedix lill-kumpaniji milli jirreklamaw l-investimenti tagħhom fl-inizjattivi ambjentali, fosthom progetti ta' kreditu ta' karbonju, dment li jagħtu tali informazzjoni b'tali mod li ma tqarraqx u li tirrispetta r-rekwiziti stabbiliti fil-liġi tal-Unjoni.

- (13) Rekwiżiti addizzjonali dwar l-asserzjonijiet ambjentali se jkollhom jiġu stabbiliti f'atti legali specifiċi tal-Unjoni. Dawk ir-rekwiżiti l-ġodda se jikkontribwixxu għall-objettiv tal-komunikazzjoni tal-Kummissjoni tal-11 ta' Diċembru 2019 dwar il-Patt Ekologiku Ewropew li jippermetti lix-xerrejja jieħdu deċiżjonijiet aktar sostenibbli u jnaqqsu r-riskju ta' greenwashing permezz ta' informazzjoni affidabbli, komparabbli u verifikabbli.
- (14) Il-kummerċjalizzazzjoni fl-Istati Membri kollha ta' ogħetti bħala identici meta fir-realtà jkunu differenti b'mod sinifikanti fil-kompożizzjoni jew fil-karatteristiċi li jistgħu jqarrqu bil-konsumaturi u jwassluhom biex jieħdu deċiżjoni tranżazzjonali li kieku ma kinux jieħdu f'sitwazzjoni oħra. Tali prattiki ta' kummerċjalizzazzjoni huma espressament indirizzati fl-Artikolu 6(2), il-punt (c), tad-Direttiva 2005/29/EC, introdott mid-Direttiva (UE) 2019/2161 tal-Parlament Ewropew u tal-Kunsill¹⁰ li l-Istati Membri kellhom japplikaw mit-28 ta' Mejju 2022. Il-Kummissjoni, fl-2024, se tivvaluta l-applikazzjoni tad-Direttiva (UE) 2019/2161, inkluż l-Artikolu 6(2), il-punt (c), tad-Direttiva 2005/29/KE, u tirrapporta dwarhom, kif ukoll jekk dawk il-prattici jenħtieg li jkunu suġġetti għal rekwiżiti aktar stringenti, inkluża l-projbizzjoni fl-Anness I. Jenħtieg li d-dispożizzjonijiet il-ġodda kontra l-prattiki ta' greenwashing li jinsabu f'din id-Direttiva japplikaw ukoll meta verżjonijiet tal-istess prodott jiġu kkummerċjalizzati bħala identici fi Stati Membri differenti minkejja li għandhom differenzi sinifikanti tagħhom kif imsemmija fl-Artikolu 6(2), il-punt (c), tad-Direttiva 2005/29/KE.

¹⁰ Id-Direttiva (UE) 2019/2161 tal-Parlament Ewropew u tal-Kunsill tas-27 ta' Novembru 2019 li temenda d-Direttiva tal-Kunsill 93/13/KEE u d-Direttivi 98/6/KE, 2005/29/KE u 2011/83/UE tal-Parlament Ewropew u tal-Kunsill dwar l-infurzar aħjar u mmodernizzar tar-regoli tal-Unjoni dwar il-protezzjoni tal-konsumatur (GU L 328, 18.12.2019, p. 7).

(15) Il-preżentazzjoni tar-rekwiziti li huma imposti mil-liġi fuq il-prodotti kollha fil-kategorija ta' prodotti rilevanti fis-suq tal-Unjoni, inkluži l-prodotti importati, bħala karatteristika distintiva tal-offerta tal-kummerċjant, jenħtieg li tīgħi pprojbita f'kull ċirkostanza u għaldaqstant miżjudha mal-lista fl-Anness I tad-Direttiva 2005/29/KE. Jenħtieg li din il-projbizzjoni tapplika, pereżempju, meta kummerċjant jirreklama prodott partikolari bħala li ma jkunx fih sustanza kimika speċifika meta din is-sustanza tkun digħà pprojbita mil-liġi għall-prodotti kollha f'dik il-kategorija ta' prodotti fl-Unjoni. Min-naħa l-oħra, il-projbizzjoni ma għandhiex tkopri prattiki kummerċjali li jippromwovu l-konformità tal-kummerċjanti jew tal-prodotti ma' rekwiżiti legali li japplikaw biss għal xi prodotti iżda mhux għal prodotti kompetituri oħra tal-istess kategorija fis-suq tal-Unjoni, bħal prodotti ta' oriġini mhux mill-UE. Jista' jkun il-każ li certi prodotti fis-suq ikunu meħtieġa li jirrispettaw certi rekwiżiti legali filwaqt li prodotti oħra fl-istess kategorija ta' prodotti ma jkunux meħtieġa jirrispettaw dawk ir-rekwiziti. Pereżempju, fir-rigward tal-prodotti tas-sajd li jkunu prodotti b'mod sostenibbli skont il-liġi tal-Unjoni, jista' jkun permess li jiġu rreklamati l-karatteristiċi tas-sostenibbiltà ta' dawk il-prodotti li jirrispettaw ir-rekwiziti legali tal-Unjoni, jekkprodotti tas-sajd ta' oriġini ta' pajjiżi terzi offruti fis-suq tal-Unjoni u ma jkunux meħtieġa jirrispettaw dawk ir-rekwiziti legali tal-Unjoni.

- (16) Sabiex jittejjeb il-benessri tal-konsumaturi, l-emendi għad-Direttiva 2005/29/KE jenħtieg li jindirizzaw ukoll diversi prattiki assoċjati mal-obsolexxenza bikrija, inkluži prattiki ta' obsolexxenza bikrija ppjanata, mif huma bħala politika kummerċjali li tinvolvi l-ippjanar jew it-tfassil deliberat ta' prodott b'ħajja limitata sabiex qabel iż-żmien isir obsolet jew mhux funzjonali wara ċertu perjodu jew wara intensità predeterminata ta' użu. Ix-xiri ta' prodotti li l-konsumaturi jippretendu li jdumu jservu aktar milli jservu jikkawża detriment lill-konsumatur. Barra minn hekk, il-prattiki ta' obsolexxenza bikrija għandhom impatt negattiv ġenerali fuq l-ambjent fil-forma ta' żieda ta' skart u użu miżjud ta' enerġija u materjali. Għalhekk, l-indirizzar tal-informazzjoni relatata mal-prattiki ta' obsolexxenza bikrija x'aktarx li jnaqqas ukoll l-ammont ta' skart, u b'hekk jikkontribwixxi għal konsum aktar sostenibbli.

(17) Jenħtieg li jkun iprojbit ukoll, skont l-Anness I tad-Direttiva 2005/29/KE, li lill-konsumaturi ma tiġix ikkomunikata l-informazzjoni dwar il-fatt li aġġornament tas-software se jkollu impatt negattiv fuq il-funzjonament ta' oggetti b'elementi digitali jew l-użu ta' kontenut digitali jew servizzi digitali. B'mod ġenerali, il-kummerċjanti responsabbi mill-iżvilupp tal-aġġornamenti tas-software huma mistennija li jkollhom tali informazzjoni, filwaqt li f'kažijiet oħra l-kummerċjanti jistgħu jafdaw fuq informazzjoni affidabbi mogħtija, pereżempju, mill-iżviluppaturi tas-software, mill-fornituri tas-software jew mill-awtoritajiet nazzjonali kompetenti. Pereżempju, meta jistieden lill-konsumaturi jaġġornaw is-sistema operattiva fuq l-ismartphone tagħhom, il-kummerċjant jenħtieg li ma jaħbix l-informazzjoni mill-konsumatur li tali aġġornament se jkollu impatt negattiv fuq il-funzjonament ta' kwalunkwe waħda mill-karatteristiċi tal-ismartphone, bħall-batterija, il-prestazzjoni ta' certi applikazzjonikazzjonijiet jew se jikkawża tnaqqis komplut fir-reattività tal-ismartphone. Il-projbizzjoni jenħtieg li tapplika għal kwalunkwe aġġornamenti, inkluži l-aġġornamenti tas-sigurtà u tal-funzjonalità. Fil-każ tal-aġġornamenti, inkluži l-aġġornamenti tas-sigurtà, li huma neċessarji biex jinżammu l-kontenut digitali u s-servizz digitali tajba f'konformità, jenħtieg li jaġġikkaw ukoll l-Artikolu 8 tad-Direttiva (UE) 2019/770 tal-Parlament Ewropew u tal-Kunsill¹¹ u l-Artikolu 7 tad-Direttiva (UE) 2019/771¹². Dan huwa mingħajr preġudizzju għall-Artikolu 19 tar-Regolament (UE) Nru 2019/770.

¹¹ Id-Direttiva (UE) 2019/770 tal-Parlament Ewropew u tal-Kunsill tal-20 ta' Mejju 2019 dwar certi aspetti li jikkonċernaw kuntratti għall-provvista ta' kontenut digitali u servizzi digitali (GU L 136, 22.5.2019, p. 1).

¹² Id-Direttiva (UE) 2019/771 tal-Parlament Ewropew u tal-Kunsill tal-20 ta' Mejju 2019 dwar certi aspetti li jikkonċernaw kuntratti għall-bejgħ ta' oggetti, li temenda r-Regolament (UE) 2017/2394 u d-Direttiva 2009/22/KE, u li thassar id-Direttiva 1999/44/KE (GU L 136, 22.5.2019, p. 28).

- (18) L-aġġornamenti tas-software li jkunu aġġornamenti tas-sigurtà huma neċessarji għall-użu sigur tal-prodott filwaqt li l-aġġornamenti relatati mat-titjib tal-karatteristiċi ta' funzjonalità mhumiex. Għaldaqstant, id-Direttiva 2005/29/KE jenhtieġ li tipprojbixxi l-preżentazzjoni ta' aġġornament tas-software bħala neċessarju biex il-prodott jinżamm f'konformità meta tali aġġornament jtejjeb biss il-karatteristiċi ta' funzjonalità.
- (19) Il-komunikazzjonijiet kummerċjali għal oggetti li fihom karatteristika introdotta biex tillimita d-durabbiltà tagħhom jikkostitwixxu prattika kummerċjali li tagħmel ħsara lill-konsumaturi u lill-ambjent inkwantu jinkoraġġixxu l-bejgħ ta' tali oggetti li jwassal għal kostijiet oħla għall-konsumaturi u għal użu mhux neċessarju ta' riżorsi, produzzjoni ta' skart u emissjonijiet ta' gassijiet serra. Għaldaqstant, kwalunkwe tali komunikazzjoni kummerċjali jenhtieġ li tkun ipprobita meta l-informazzjoni dwar il-karatteristika u l-effetti tagħha fuq id-durabbiltà tal-oġġett ikunu disponibbli għall-kummerċjant. Eżempji ta' karatteristika bħal din tista' tkun software li jwaqqaf jew li jbaxxi l-livell tal-funzjonalità tal-oġġett wara perjodu ta' zmien partikolari, jew biċċa hardware li tkun iddisnjata biex tieqaf taħdem wara perjodu partikolari. Tista' tkun ukoll difett fid-disinn jew fil-manifattura li, minkejja li jkunx introdott bħala karatteristika għal dak l-iskop, iwassal għal ħsara prematura tal-oġġett, jekk ma jissewwiex ladarba l-informazzjoni dwar l-eżistenza u l-effett tal-karatteristika ssir disponibbli għall-kummerċjant. Fil-kuntest ta' dik il-projbizzjoni, il-komunikazzjonijiet kummerċjali jinkludu l-komunikazzjonijiet maħsuba biex jippromwovu, direttament jew indirettament, l-oġġetti. Il-manifattura ta' oggetti u l-fatt li dawn isiru disponibbli fis-suq ma jikkostitwux komunikazzjonijiet kummerċjali. Dik il-projbizzjoni jenhtieġ li tkopri principally lill-kummerċjanti li huma wkoll produtturi tal-oġġetti, peress li huma jiddeterminaw id-durabbiltà tal-oġġetti.

Għaldaqstant, b'mod ġenerali, meta oġġett jiġi identifikat li fih karatteristika li tillimita d-durabbiltà, il-produttur ta' dak l-oġġett jenħtieg li jkun mistenni li jkun jaf b'dik il-karatteristika u bl-effetti tagħha fuq id-durabbiltà ta' dak l-oġġett. Madankollu, jenħtieg li dik id-dispożizzjoni tkun immirata lejn kummerċjanti li mhumiex il-produtturi tal-oġġetti, bħall-bejjiegħha, meta informazzjoni affidabbli tkun disponibbli għalihom dwar il-karatteristika u l-effetti tagħha fuq id-durabbiltà, pereżempju stqarrija tal-awtorità nazzjonali kompetenti jew informazzjoni fornuta mill-produttur. Għaldaqstant, malli l-informazzjoni tkun disponibbli għall-kummerċjant, il-projbizzjoni jenħtieg li tapplika indipendentement minn jekk il-kummerċjant ikunx effettivament jaf jew le b'dik l-informazzjoni, pereżempju billi jinjoraha. Sabiex prattika kummerċjali bħal din titqies żleali, jenħtieg li ma jkunx neċessarju jintwera li l-ghan tal-karatteristika jkun l-inkoraggiment tas-sostituzzjoni tal-oġġett rispettiv, iżda jkun bizzżejjed li jintwera bil-provi li l-karatteristika għiet introdotta biex tillimita d-durabbiltà tal-oġġett. Din il-projbizzjoni tikkomplementa u hija mingħajr preġudizzju għar-rimedji għad-dispożizzjoni tal-konsumatur fil-każ ta' nuqqas ta' konformità skont id-Direttiva (UE) 2019/771. Jenħtieg li ssir distinzjoni bejn l-użu ta' karatteristici li jillimitaw id-durabbiltà tal-oġġetti u l-prattiki tal-manifattura li jużaw materjali jew proċessi ta' kwalità ġenerali baxxa li jirriżultaw f'durabbiltà limitata tal-oġġetti. In-nuqqas ta' konformità ta' oġġett li jirriżulta mill-użu ta' materjali jew proċessi ta' kwalità baxxa jenħtieg li jibqa' jiġi rregolat mir-regoli dwar il-konformità tal-oġġetti stabiliti fid-Direttiva (UE) 2019/771.

- (20) Prattika oħra li jenħtieg li tiġi pprojbita skont l-Anness I tad-Direttiva 2005/29/KE hija l-prattika li jiġi ddikjarat b'mod falz li oġgett għandu ċerta durabbiltà f'termini ta' żmien għall-użu jew intensità f'kundizzjonijiet normali tal-użu. Dan ikun il-każ, pereżempju, meta kummerċjant jinforma lill-konsumaturi li magna tal-ħasil mistennija li sservi ġertu numru ta' ċikli tal-ħasil, skont l-użu normali mistenni indikat fl-istruzzjonijiet, meta l-użu effettiv tal-magna tal-ħasil, skont il-kundizzjonijiet preskrittivi, juri li dak ma jkunx il-każ. Tali asserzjonijiet isiru l-aktar mill-produtturi billi huma jiddeterminaw id-durabbiltà tal-oġġetti. Għaldaqstant, b'mod ġenerali, il-kummerċjanti li jkunu wkoll il-produtturi taloġġetti huma mistennija jkunu jafu bl-asserzjonijiet foloz rigward id-durabbiltà tal-oġġetti, filwaqt li kummerċjanti oħra bħall-bejjiegħa, jenħtieg li jafdaw fuq l-informazzjoni affidabbi għad-dispożizzjoni tagħhom, pereżempju abbażi ta' stqarrija ta' awtorità nazzjonali kompetenti jew tal-informazzjoni fornuta mill-produttur. In-nuqqas ta' konformità ta' oġgett li jirriżulta minn difetti okkażjonali fil-manifattura ta' oġgett jenħtieg li jibqa' jiġi rregolat mir-regoli dwar il-konformità tal-oġġetti stabbiliti fid-Direttiva (UE) 2019/771.

- (21) Bl-istess mod, jenhtieġ li l-Anness I tad-Direttiva 2005/29/KE jiġi emendat ukoll biex jipprojbixxi li l-prodotti jiġu ppreżentati bħala li jistgħu jissewwew meta dan ma jkunx possibbli.
- (22) Il-projbizzjoni ta' dawk il-prattiki fir-rigward tad-durabbiltà u l-possibbiltà ta' tiswija fid-Direttiva 2005/29/KE tipprovdi lill-awtoritajiet tal-protezzjoni tal-konsumatur tal-Istati Membri b'għodda ta' infurzar addizzjonali għal protezzjoni aħjar tal-interessi tal-konsumaturi fil-każijiet li fihom il-kummerċjanti jonqsu milli jikkonformaw mar-rekwiżiti dwar id-durabbiltà u l-possibbiltà ta' tiswija tal-oġġetti skont il-liġi tal-Unjoni speċifika għall-prodott.
- (23) Prattika oħra assoċjata mal-obsolexxenza bikrija li jenhtieġ li tīġi pprojbita u li tiżdied mal-lista fl-Anness I tad-Direttiva 2005/29/KE hija li l-konsumatur jiġi mħajjar jissostitwixxi jew jirreintegra l-partijiet konsumabbi ta' prodott aktar kmieni milli jkun altrimenti meħtieġ għal raġunijiet tekniċi. Tali prattiki jqarrqu bil-konsumatur biex jemmen li l-oġġetti mhux se jibqgħu jiffunzjonaw sakemm il-partijiet konsumabbi tagħhom ma jiġux sostitwiti, u b'hekk iwasslu lill-konsumatur biex jixtri aktar partijiet konsumabbi milli meħtieġ. Perezempju, il-prattika li l-konsumatur jiġi mħegġeg, permezz tas-settings tal-istampatur, biex jissostitwixxi l-iskratac tal-linka tal-istampatur qabel ma jkunu effettivament vojta biex jiġi stimulat ix-xiri ta' skratac tal-linka addizzjonali jenhtieġ li tkun ipprojbita.

(24) L-Anness I tad-Direttiva 2005/29/KE jenħtieg li jiġi emendat ukoll biex ikun ipprojbit in-nuqqas ta' komunikazzjoni tal-informazzjoni lill-konsumatur dwar l-impediment tal-funzjonalità ta' oggett meta jintużaw partijiet konsumabbli, spare parts jew aċċessorji li ma jkunux ipprovduti mill-produttur originali. Pereżempju, jekk stampatur ikun iddisinjat b' tali mod li l-funzjonalità tiegħu tiġi limitata meta jintużaw skratač tal-linka mhux ipprovduti mill-produttur originali tal-istampatur, dik l-informazzjoni jenħtieg li ma tkunx moħbiha mill-konsumatur għax tali prattika tista' tqarraq bil-konsumatur b'tali mod li jixtri skartoċċ tal-linka alternativ li ma jkunx jista' jintuża għal dak l-istampatur, b'hekk jinholqu flussi tal-iskart mhux meħtiega jew spejjeż addizzjonali għall-konsumatur. Bl-istess mod, jekk apparat intelligenti jkun iddisinjat b'tali mod li l-funzjonalità tiegħu tiġi limitata meta jintużaw ċārgers jew spare parts li ma jkunux ipprovduti mill-produttur originali, dik l-informazzjoni jenħtieg li ma tkunx moħbiha mill-konsumatur fil-waqt tax-xiri. Jenħtieg li jiġi pprojbit ukoll li l-konsumatur jiġi mqarraq biex ikun mgiegħel jaħseb li l-użu tal-partijiet konsumabbli, spare parts jew aċċessorji mhux fornuti mill-produttur originali ser jimpedixxi l-funzjonalità ta' oggett meta dan ma jkunx il-każ. B'mod ġenerali, il-kummercjanti li jkunu wkoll il-produtturi tal- ogġetti huma mistennija li jkollhom dik l-informazzjoni, filwaqt li kummercjanti oħra, bħall-bejjiegħa, jenħtieg li jafdaw fuq l-informazzjoni affidabbli għad-dispożizzjoni tagħhom, pereżempju abbaži ta' stqarrija ta' awtorità nazzjonali kompetenti jew tal-informazzjoni fornuta mill-produttur.

- (25) Sabiex il-konsumaturi jieħdu deciżjonijiet informati aħjar u jheġġu d-domanda għal oggetti aktar durabbi, kif ukoll il-provvista tagħhom, jenhtieg li tingħata informazzjoni specifika dwar id-durabbiltà u l-possibbiltà ta' tiswija ta' prodott għat-tipi kollha ta' oggetti qabel ma jiġi konkluż il-kuntratt. Barra minn hekk, fir-rigward ta' oggetti b'elementi digitali, kontenut digitali u servizzi digitali, il-konsumaturi jenhtieg li jiġu informati dwar il-perjodu li matulu jkunu disponibbli aġġornamenti tas-software mingħajr ħlas.
- Għaldaqstant, id-Direttiva 2011/83/UE tal-Parlament Ewropew u tal-Kunsill¹³ jenhtieg li tiġi emendata biex tipprovdi lill-konsumaturi bl-informazzjoni prekuntrattwali dwar id-durabbiltà, il-possibbiltà ta' tiswija u d-disponibbiltà ta' aġġornamenti. Jenhtieg li l-informazzjoni tingħata lill-konsumaturi b'mod ċar u li jinftiehem u f'konformità mar-rekwiziti ta' aċċessibbiltà tad-Direttiva (UE) 2019/882 tal-Parlament Ewropew u tal-Kunsill¹⁴. L-obbligu li tingħata din l-informazzjoni lill-konsumaturi jikkomplementa d-drittijiet tal-konsumaturi previsti fid-Direttivi (UE) 2019/770 u (UE) 2019/771 u huwa mingħajr pregħiduzzu għalihom.

¹³ Id-Direttiva 2011/83/UE tal-Parlament Ewropew u tal-Kunsill tal-25 ta' Ottubru 2011 dwar drittijiet tal-konsumatur, li temenda d-Direttiva tal-Kunsill 93/13/KEE u d-Direttiva 1999/44/KE tal-Parlament Ewropew u tal-Kunsill u li tkassar id-Direttiva tal-Kunsill 85/577/KEE u d-Direttiva 97/7/KE tal-Parlament Ewropew u tal-Kunsill (GU L 304, 22.11.2011, p. 64).

¹⁴ Id-Direttiva (UE) 2019/770 tal-Parlament Ewropew u tal-Kunsill tas-17 ta' April 2019 dwar ir-rekwiziti ta' aċċessibilità għall-prodotti u għas-servizzi (GU L 151, 7.6.2019, p. 70).

- (26) Indikatur tajjeb tad-durabbiltà ta' oggett huwa l-garanzija kummerċjali ta' durabbiltà tal-produttur skont it-tifsira tal-Artikolu 17 tad-Direttiva (UE) 2019/771. Il-garanzija kummerċjali ta' durabbiltà tal-produttur tikkostitwixxi impenn min-naħha tal-produttur fil-konfront tal-konsumatur rigward id-durabbiltà ta' oggett. B'mod aktar speċifiku tirrappreżenta impenn li l-oggett se jzomm il-funzjonijiet u l-prestazzjonijiet meħtieġa tiegħi waqt li jkun qed jintuża normalment. Bil-ghan li l-konsumaturi jiġu infurmati bil-fatt li garanzija ta' durabbiltà hija offruta għal oggett partikolari, jenħtieg li dik l-informazzjoni tiġi fornuta lill-konsumatur bl-użu ta' tikketta armonizzata. Jenħtieg li l-kummerċjanti li jibighu l-ogġetti jkunu meħtieġa, fejn il-produttur jagħmel l-informazzjoni disponibbli għall-kummerċjant, jinformatu lill-konsumaturi bl-eżistenza u bid-durata ta' kwalunkwe garanzija kummerċjali ta' durabbiltà, offruta mill-produttur mingħajr kostijiet addizzjonali, li tkopri l-oggett kollu kemm hu, u b'durata ta' aktar minn sentejn. Il-kummerċjant jenħtieg li ma jkunx meħtieġ ifittem b'mod attiv tali informazzjoni mill-produttur, pereżempju, billi jfittex fuq is-siti web speċifici għall-prodott. Bil-ghan li jiġi evitat li l-konsumaturi jitfixklu bejn il-garanzija kummerċjali ta' durabbiltà u l-garanzija legali ta' konformità, jenħtieg li l-konsumaturi jkunu mfakkra fuq it-tikketta armonizzata li jibbenifikaw ukoll minn garanzija legali ta' konformità.
- (27) Ir-rapporti ta' dan l-aħħar urew li l-konsumaturi spiss ma jkunux konxji tad-drittijiet legali tagħhom skont id-Direttiva (UE) 2019/771. Għaldaqstant, avviż armonizzat jenħtieg li jfakkar lill-konsumaturi bl-eżistenza u bl-elementi ewlenin tal-garanzija legali ta' konformità, inkluż id-durata minima tagħha ta' sentejn u b'referenza ġenerali għall-possibbiltà li d-durata tal-garanzija legali ta' konformità tista' tkun itwal skont il-liġi nazzjonali. Dan jevita il-possibbiltà ta' tfixkil bl-informazzjoni dwar il-garanzija kummerċjali ta' durabbiltà.

- (28) Jenħtieg li t-tikketta armonizzata tkun għall-wiri b'mod evidenti u użata b'tali mod li tippermetti lill-konsumaturi jidendifikaw facilment liema oggett partikolari jibbenefika minn garanzija kummerċjali ta' durabbiltà offruta mingħajr kostijiet addizzjonali, li tkopri l-oggett kollu kemm hu, u b'durata ta' aktar minn sentejn, pereżempju billi t-tikketta titqiegħed direttament fuq l-imballaġġ ta' oggett partikolari, billi t-tikketta tkun għall-wiri b'mod evidenti fuq l-ixkaffa fejn ikunu jinsabu l-ogġetti koperti minn tali garanzija, jew billi titqiegħed direttament ħdejn l-istampa tal-ogġett Fil-każ ta' bejgħ online. Il-produtturi li joffru tali garanziji kummerċjali ta' durabbiltà jistgħu huma stess iqiegħdu t-tikketta armonizzata direttament fuq l-ogġett partikolari jew fuq l-imballaġġ tiegħu, bil-ġhan li jgawdu minn vantaġġ kummerċjali. Il-kummerċjanti jenħtieg li jiżguraw li t-tikketta armonizzata tkun viżibbli b'mod čar. Fl-istess hin, jenħtieg li l-avviż armonizzat ifakkarr b'mod ġenerali lill-konsumaturi bil-garanzija legali ta' konformità applikabbi għall-ogġett kollha skont id-Direttiva (UE) 2019/771. L-avviż armonizzat jenħtieg li jkun għall-wiri b'mod evidenti, pereżempju bħala kartellun li jattira l-attenzjoni mdendel mal-ħajt f'ħanut, ħdejn il-bank tal-kaxxiera jew, fil-każijiet ta' bejgħ online, imqiegħed bħala tfakkira ġenerali fuq is-sit web tal-kummerċjanti li jbigħ l-ogġetti.

- (29) Jenhtieġ li jingħataw setgħat ta' implimentazzjoni lill-Kummissjoni fir-rigward tad-disinn u tal-kontenut tat-tikketta armonizzata u tal-avviż armonizzat. Jenhtieġ li dawk is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹⁵.
- (30) Fid-dawl tad-durata minima ta' sentejn tal-garanzija legali ta' konformità kif previst fid-Direttiva (UE) 2019/771 u l-fatt li ħafna īxsarat fil-prodotti jseħħu wara dik id-durata, l-obbligu tal-kummerċjant li jinforma lill-konsumaturi bl-eżistenza u bid-durata tal-garanzija kummerċjali ta' durabbiltà tal-produttur permezz ta' tikketta armonizzata jenhtieġ li jaapplika biss għal garanziji kummerċjali ta' durabbiltà li jkunu offruti għal perjodu itwal minn sentejn. Barra minn hekk, it-tikketta armonizzata jenhtieġ li tfakkar ukoll lill-konsumaturi bl-eżistenza tal-garanzija legali ta' konformità.
- (31) Sabiex ikun aktar faċli għall-konsumaturi li jieħdu deċiżjoni tranżazzjonali informata meta jqabblu l-oġġetti qabel ma jikkonkludu kuntratt, il-kummerċjanti jenhtieġ li jinformat lill-konsumaturi bl-eżistenza u bid-durata tal-garanzija kummerċjali ta' durabbiltà tal-produttur għall-oġgett kollu u mhux għal komponenti speċifiċi tal-oġġett.

¹⁵ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-principji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).

- (32) Il-produttur u l-bejjiegħ jenħtieg li jibqgħu liberi li joffru tipi oħra ta' garanziji kummerċjali u servizzi ta' wara l-bejgħ. Madankollu, l-informazzjoni pprovadata lill-konsumatur dwar garanziji jew servizzi kummerċjali oħra jenħtieg li ma tfixkix lill-konsumatur fir-rigward tal-eżistenza u d-durata tal-garanzija kummerċjali ta' durabbiltà offruta mingħajr kostijiet addizzjonali mill-produttur, li tkopri l-oġgett kollu u b'durata ta' aktar minn sentejn, u li għalija tintuża tikketta armonizzata.
- (33) Sabiex il-konsumaturi jieħdu deċiżjonijiet informati aħjar u tiġi promossa l-kompetizzjoni bejn il-produtturi fir-rigward tad-durabbiltà tal-oġġetti b'elementi digitali, il-kummerċjanti li jbigħu dawk l-oġġetti jenħtieg li jinformataw lill-konsumaturi bil-perjodu minimu li matulu l-produttur jintrabat li jipprovdi aġġornamenti tas-software għal tali oġġetti kemm jekk jiġi espress bħala perjodu ta' żmien jew b'referenza għal data. Bl-istess mod, il-kummerċjanti li joffru kontenut digitali u servizzi digitali jenħtieg li jinformataw ukoll lill-konsumaturi bil-perjodu minimu li matulu l-fornitur tal-kontenut digitali jew tas-servizz digitali jintrabat li jipprovdi aġġornamenti tas-software, inkluži aġġornamenti tas-sigurtà, neċċesarji biex il-kontenut digitali u s-servizzi digitali jinżammu f'konformità. Dan l-obbligu jenħtieg li jiżgura li l-konsumaturi jircieu din l-informazzjoni b'mod semplice u ċar u thallihom iqabblu l-perjodi minimi differenti. Dan huwa mingħajr preġudizzju għall-obbligi stabbiliti fid-dritt tal-Unjoni, b'mod partikolari fid-Direttivi (UE) 2019/770 u (UE) 2019/771 u, meta applikabbi, il-ligi tal-Unjoni spċċifika għall-prodott. L-informazzjoni dwar l-aġġornamenti tas-software jenħtieg li tingħata b'tali mod li ma tkunx qarrieqa skont id-Direttiva 2005/29/KE. Jenħtieg li l-kummerciant ikun obbligat jagħti din l-informazzjoni biss meta l-produttur jew il-fornitur ikun qiegħed tali informazzjoni għad-dispozizzjoni.

- (34) Skont l-Artikolu 5(1), il-punt (e), u l-Artikolu 6(1), il-punt (m), tad-Direttiva 2011/83/UE, qabel ma l-konsumaturi jintrabtu b'kuntratt, il-kummerċjanti huma obbligati jagħtu lill-konsumaturi l-informazzjoni dwar l-eżistenza u l-kundizzjonijiet tas-servizzi ta' wara l-bejgħ, inkluži servizzi ta' tiswija, meta tali servizzi jkunu fornuti. Barra minn hekk, sabiex il-konsumaturi jkunu jistgħu jagħmlu deċiżjoni tranżazzjonali informata u jagħżlu oġġetti li jkunu aktar faċli biex jissewwew, jenħtieg li l-kummerċjanti, fejn applikabbli, jipprovdu, qabel il-konsumaturi jintrabtu bil-kuntratt,, il-punteggieq għat-tiswija għall-oġgett kif ipprovdut mill-produttur u kif stabbilit fil-livell tal-Unjoni.
- (35) Sabiex jiġi żgurat li l-konsumaturi jkunu informati tajjeb dwar il-possibbiltà ta' tiswija tal-oġġetti li jixtru, fejn punteggieq għat-tiswija ma jkunx stabbilit fil-livell tal-Unjoni, jenħtieg li l-kummerċjanti jipprovdu informazzjoni rilevanti oħra dwar it-tiswija li tkun magħmula disponibbli mill-produttur, bħal informazzjoni dwar id-disponibbiltà, l-istima tal-prezz u l-procedura għall-ordni ta' spare parts li huma neċessarji biex l-oġġetti jinżammu f'konformità, dwar id-disponibbiltà tal-istruzzjonijiet relatati mat-tiswija u mal-manutenzjoni kif ukoll dwar ir-restrizzjonijiet relatati mat-tiswija.

- (36) Il-kummerċjanti jenħtieg li jipprovdu lill-konsumaturi t-tikketta armonizzata, l-informazzjoni dwar il-perjodu minimu għall-aġġornamenti u l-informazzjoni dwar it-tiswija għajr il-puntegg ġħat-tiswija, meta l-produttur jew il-fornitur tal-kontenut digħi jew tas-servizz digħi, meta jkun differenti mill-kummerċjant, jagħmel l-informazzjoni rilevanti disponibbli. B'mod partikolari, fir-rigward tal-oġġetti, il-kummerċjant jenħtieg li jgħaddi lill-konsumaturi l-informazzjoni li l-produttur ikun ipprova lill-kummerċjant jew li b'xi mod ieħor kellu l-ħsieb li jagħmel disponibbli għall-konsumatur qabel il-konklużjoni tal-kuntratt, billi jindikaha fuq il-prodott innifsu, fuq l-imballaġġ jew it-tabelli jew t-tikketti tiegħu li l-konsumatur normalment jikkonsulta qabel ma jikkonkludi l-kuntratt. Il-kummerċjant jenħtieg li ma jkunx meħtieg ifitħex b'mod attiv tali informazzjoni mill-produttur, pereżempju, billi jfittex fuq is-siti web specifici għall-prodott. Fl-istess hin, ikun fl-interess tal-produtturi li jipprovdu b'mod proaktiv tali informazzjoni biex igawdu minn vantaġġ kummerċjali.
- (37) Jenħtieg li l-kummerċjanti, meta jkun il-każ, jinfurmaw lill-konsumaturi bid-disponibbiltà ta' għażliet ta' kunsinna favur l-ambjent, bħall-kunsinna ta' oġġetti permezz ta' cargo bikes jew vetturi elettriċi tal-kunsinna jew bil-possibbiltà l-kunsinna jiġu raggruppati.
- (38) Jekk kuntratt mill-bogħod li se jiġi konkuż b'mezzi elettroniċi jimponi lill-konsumatur l-obbligu li jħallas, il-kummerċjant jenħtieg li jgħarraf ukoll lill-konsumatur bit-tikketta armonizzata, kull meta tkun fornuta, b'mod ċar u evidenti, u immedjatament qabel ma l-konsumatur jagħmel l-ordni biex jiżgura li l-konsumatur ikun qies dik l-informazzjoni.

- (39) Id-Direttivi 2005/29/KE u 2011/83/UE jkomplu jaħdmu bħala “xibka ta’ sikurezza” li tiżgura li jkun jista’ jinżamm livell għoli ta’ protezzjoni tal-konsumatur fis-setturi kollha, billi tikkomplementa l-ligi tal-Unjoni specifika għas-settur u għall-prodott li tipprevali f’każ ta’ kunflitt.
- (40) Minħabba li l-objettivi ta’ din id-Direttiva, jiġifieri, li tippermetti deciżjonijiet tranżazzjonali informati aħjar mill-konsumaturi biex tippromwovi konsum sostenibbli, li telimina prattiki li jikkawżaw ħsara lill-ekonomija sostenibbli u jbiegħdu lill-konsumaturi mill-għażiex ta’ konsum sostenibbli, u li tiżgura applikazzjoni aħjar u konsistenti tal-qafas legali tal-Unjoni għall-konsumatur, ma jistgħux jinkisbu b’mod suffiċjenti mill-Istati Membri iżda jistgħu pjuttost, minħabba li n-natura tal-problema tinsab fuq skala tal-Unjoni, jinkisbu aħjar fil-livell tal-Unjoni, l-Unjoni tista’ tadotta miżuri, f’konformità mal-prinċipju ta’ sussidjarjet kif stabbilit fl-Artikolu 5 tat-Trattat dwar l-Unjoni Ewropea. F’konformità mal-prinċipju ta’ proporzjonalità kif stabbilit f’dak l-Artikolu, din id-Direttiva ma tmurx lil hinn minn dak li huwa meħtieg sabiex jinkisbu dawk l-objettivi.

- (41) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni¹⁶, l-Istati Membri impenjaw ruħhom li jżidu man-notifika tal-miżuri ta' traspożizzjoni tagħhom, f'kažijiet ġustifikati, dokument wieħed jew aktar li jispjegaw ir-relazzjoni bejn il-komponenti ta' direttiva u l-partijiet ekwivalenti tal-istrumenti nazzjonali ta' traspożizzjoni. Fir-rigward ta' din id-Direttiva, il-leġiżlatur iqis li t-tażmissjoni ta' dokumenti ta' dak it-tip hija ġustifikata.
- (42) Bil-ġħan li tiġi faċilitata l-applikazzjoni korretta ta' din id-Direttiva, huwa importanti li l-Kummissjoni żżomm id-dokumenti ta' gwida relatati mad-Direttivi 2005/29/KE u 2011/83/UE aġġornati biex tqis il-kontenut ta' din id-Direttiva,

ADOTTAW DIN ID-DIRETTIVA:

¹⁶ GU C 369, 17.12.2011, p. 14.

Artikolu 1
Emendi għad-Direttiva 2005/29/KE

Id-Direttiva 2005/29/KE hija emendata kif ġej:

(1) fl-Artikolu 2, l-ewwel subparagrafu huwa emendat kif ġej:

(a) jiżdied il-punti li ġej:

“(ca) “oġġetti” tfisser oġġetti kif definit fl-Artikolu 2, il-punt (5), tad-Direttiva (UE) 2019/771 tal-Parlament Ewropew u tal-Kunsill*;

* Id-Direttiva (UE) 2019/771 tal-Parlament Ewropew u tal-Kunsill tal-20 ta’ Mejju 2019 dwar certi aspetti li jikkonċernaw kuntratti ghall-bejgħ ta’ oġġetti, li temenda r-Regolament (UE) 2017/2394 u d-Direttiva 2009/22/KE, u li thassar id-Direttiva 1999/44/KE (GU L 136, 22.5.2019, p. 28).’;

(b) jiżdiedu l-punti li ġejjin:

- (o) “asserzjoni ambjentali” tfisser kwalunkwe messaġġ jew rappreżentazzjoni li ma jkunux obbligatorji skont il-liġi tal-Unjoni jew dik nazzjonali, fi kwalunkwe forma, inkluża rappreżentazzjoni b’test, bi stampi, bi grafika jew b’simbolu, bħal tikketti, ismijiet ta’ ditti, ismijiet ta’ kumpaniji jew ismijiet ta’ prodotti, fil-kuntest ta’ komunikazzjoni kummerċjali, u li jiddikjaraw jew jimplikaw li prodott, kategorija ta’ prodott, ditta jew kummerċjant għandhom impatt pozittiv jew impatt żero fuq l-ambjent jew li huma anqas ta’ hsara għall-ambjent minn prodotti, kategoriji ta’ prodotti, ditti jew kummerċjanti oħra, rispettivament, jew li jejbu l-impatt tagħhom maž-żmien;
- (p) “asserzjoni ambjentali ġenerika” tfisser kwalunkwe asserzjoni ambjentali li ssir bil-miktub jew bil-fomm, inkluż permezz tal-media awdjobiżiva, li mhixiexinkluża fuq tikketta tas-sostenibbiltà, u li fiha l-ispeċifikazzjoni tal-asserzjoni ma tkunx ipprovduta f’termini ċari u prominenti fuq l-istess mezz;
- (q) “tikketta tas-sostenibbiltà” tfisser kwalunkwe marka ta’ fiduċja, marka ta’ kwalità jew ekwivalenti, pubblika jew privata, ta’ natura volontarja, li għandha l-ghan li tiddistingwi u tippromwovi prodott, proċess jew negozju b’referenza għall-karatteristiċi ambjentali jew soċjali, jew it-tnejn li huma u teskludi kwalunkwe tikketta obbligatorja meħtieġa skont id-dritt tal-Unjoni jew il-liġi nazzjonali;

- (r) “skema ta’ certifikazzjoni” tfisser skema ta’ verifika min-naħha ta’ parti terza li tiċċertifika li prodott, process jew negozju jkun konformi ma’ certi rekwiżiti, li tawtorizza l-użu ta’ tikketta tas-sostenibbiltà korrispondenti, U li t-termini tagħha, inkluži r-rekwiżiti tagħha, huma pubblikament disponibbli u jissodisfaw il-kriterji li gejjin:
- (i) l-iskema hija miftuħa f’kundizzjonijiet trasparenti, ġusti u nondiskriminatorji għall-kummerċjanti kollha li jkunu lesti u kapaċi jikkonformaw mar-rekwiżiti tal-iskema;
 - (ii) ir-rekwiżiti tal-iskema huma žviluppati mis-sid tal-iskema f’konsultazzjoni mal-esperti u mal-partijiet ikkonċernati rilevanti;
 - (iii) l-iskema tiddefinixxi l-proċeduri biex jiġi ttrattat in-nuqqas ta’ konformità mar-rekwiżiti tas-skema u tipprevedi l-irtirar jew is-sospensjoni tal-użu tat-tikketta tas-sostenibbiltà mill-kummerċjant fil-kaž ta’ nuqqas ta’ konformità mar-rekwiżiti tal-iskema; u
 - (iv) il-monitoraġġ tal-konformità ta’ kummerċjant mar-rekwiżiti tal-iskema huwa sugġett għal proċedura oġgettiva u jsir minn parti terza li l-kompetenza u l-indipendenza tagħha kemm mis-sid tal-iskema kif ukoll mill-kummerċjant ikunu bbażati fuq standards u proċeduri internazzjonali, tal-Unjoni jew nazzjonali;

- (s) “prestazzjoni ambjentali ecċelenti rikonoxxuta” tfisser prestazzjoni ambjentali konformi mar-Regolament (KE) Nru 66/2010 tal-Parlament Ewropew u tal-Kunsill* jew ma’ skemi nazzjonali jekk reġjonali ta’ ekotikkettar tat-tip I f’konformità mal-istards EN ISO 14024, rikonoxxuti uffiċjalment fl-Istati Membri, jew l-ogħla prestazzjoni ambjentali f’konformità ma’ li ġi tal-Unjoni oħra applikabbli;
- (t) “durabbiltà” tfisser durabbiltà kif definit fl-Artikolu 2, il-punt (13), tad-Direttiva (UE) 2019/771;
- (u) “aġġornament tas-software” tfisser aġġornamentli jkun meħtieġ biex l-oġġetti b’elementi digitali, kontenut digitali u servizzi digitali jinżammu konformi f’konformità mad-Direttiva(UE) 2019/770 tal-Parlament Ewropew u tal-Kunsill** u d-Direttiva (UE) 2019/771, inkluż aġġornament tas-sigurtà, jekk aġġornament tal-funzjonalità;
- (v) “parti konsumabqli” tfisser kwalunkwe komponent ta’ oġgett li jintuża b’mod rikorrenti u li jeħtieġ li jiġi sostitwit jekk reintegrat biex l-oġġett jiffunzjona kif maħsub;

(w) “funzjonalità” tfisser funzjonalità kif definit fl-Artikolu 2, il-punt (9), tad-Direttiva (UE) 2019/771.”;

* Ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE (GU L 27, 30.1.2010, p. 1).

** Id-Direttiva (UE) 2019/770 tal-Parlament Ewropew u tal-Kunsill tal-20 ta' Mejju 2019 dwar certi aspetti li jikkonċernaw il-kuntratti għall-provvista ta' kontenut digitali u ta' servizzi digitali (GU L 136, 22.5.2019, p. 1).’;

(2) l-Artikolu 6 huwa emendat kif ġej:

(a) fil-paragrafu 1, il-punt (b) huwa sostitwit b'dan li ġej:

“(b) il-karatteristiċi ewlenin tal-prodott, bħad-disponibbiltà, il-benefiċċji, ir-riskji, l-eżekuzzjoni, il-kompożizzjoni, il-karatteristiċi ambientali jew soċjali, l-aċċessorji, l-aspetti relatati maċ-ċirkolarità, pereżempju d-durabbiltà, il-possibbiltà ta' tiswija jew ir-riċiklabbiltà, l-assistenza ta' wara l-bejgħ għall-konsumatur u t-trattament ta' lmenti, il-metodi u d-data ta' manifattura jew tal-provvista, il-kunsinna, l-idoneità għall-iskop, l-użu, il-kwantità, l-ispeċifikazzjoni, l-origini ġeografika jew kummercjalji jew ir-riżultati li wieħed jistenna mill-użu tiegħu, jew ir-riżultati u l-karatteristiċi importanti ta' eżamijiet jew kontrolli magħmula tal-prodott;”;

(b) fil-paragrafu 2, jiżdiedu l-punti li ġejjin:

- “(d) il-formulazzjoni ta’ asserzjoni ambjentali relatata mal-prestazzjoni ambjentali futura mingħajr impenji čari, oġgettivi, pubblikament disponibbli u verifikabbli stabiliti fi pjan ta’ implementazzjoni dettaljat u realistiku li jinkludi objettivi li jistgħu jitkejlu u skadenzi preciżi u elementi rilevanti oħra neċċesarji biex tiġi sostenuta l-implementazzjoni tiegħu, bħall-allokazzjoni tar-riżorsi, u li jiġi vverifikat regolarment minn espert terz indipendenti, li s-sejbiet tiegħu jkunu għad-dispożizzjoni tal-konsumaturi;
- (e) ir-reklamar ta’ benefiċċi għall-konsumaturi li huma irrilevanti u li ma jirriżultaw minn ebda karatteristika tal-prodott jew tan-negozju.”;

(3) fl-Artikolu 7, jiżdied il-paragrafu li ġej:

“7. Meta kummerċjant jipprovdi servizz li jqabbel il-prodotti u jagħti lill-konsumatur l-informazzjoni dwar il-karatteristiċi ambjentali jew soċjali jew dwar l-aspetti relatati maċ-ċirkolarità, bħad-durabbiltà, il-possibbiltà ta’ tiswija jew ir-riċiklabbiltà, tal-prodotti jew tal-fornituri ta’ dawk il-prodotti, informazzjoni dwar il-metodu tat-tqabbil, il-prodotti li huma l-oġġett tat-tqabbil u l-fornituri ta’ dawk il-prodotti, u l-miżuri biex din l-informazzjoni tinżamm aġġornata għandu jitqies bħala informazzjoni importanti.”;

(4) l-Anness I huwa emendat skont l-Anness għal din id-Direttiva.

Artikolu 2
Emendi għad-Direttiva 2011/83/UE

Id-Direttiva 2011/83/UE hija emendata kif ġej:

- (1) fl-Artikolu 2, jiddaħħlu l-punti li ġejjin:

- “(14a)“garanzija kummerċjali ta’ durabbiltà” tfisser garanzija kummerċjali ta’ durabbiltà ta’ produttur kif imsemmi fl-Artikolu 17 tad-Direttiva (UE) 2019/771, li abbaži tagħha l-produttur ikun direttament responsabbi lejn il-konsumatur matul il-perjodu kollu tal-garanzija kummerċjali ta’ durabbiltà għat-tiswija jew is-sostituzzjoni tal-oggetti f’konformità mal-Artikolu 14 tad-Direttiva (UE) 2019/771, kull meta l-oggetti ma jżommux id-durabbiltà tagħhom;
- (14b) “durabbiltà” tfisser durabbiltà kif definit fl-Artikolu 2, il-punt (13) tad-Direttiva (UE) 2019/771;
- (14c) “produttur” tfisser produttur kif definit fl-Artikolu 2, il-punt (4), tad-Direttiva (UE) 2019/771;
- (14d) “puntegg ġħat-tiswija” tfisser puntegg li jesprimi l-kapaċità ta’ oggett li jissewwa, abbaži ta’ rekwiżiti armonizzati stabbiliti fil-livell tal-Unjoni;

- (14e) “aġġornament tas-software” tfisser aġġornament bla ħlas, inkluż aġġornament tas-sigurtà, li jkun meħtieġ biex l-oġġetti b’elementi digitali, kontenut digitali u servizzi digitali jinżammu konformi f’konformità mad-Direttivi (UE) 2019/770 u (UE) 2019/771;
- (2) fl-Artikolu 5, il-paragrafu 1 huwa emendat kif ġej:
- (a) il-punt (e) huwa sostitwit b’dan li ġej:
- “(e) tfakkira tal-eżistenza ta’ garanzija legali ta’ konformità ghall-oġġetti u tal-elementi ewlenin tagħha, inkluża d-durata minima tagħha ta’ sentejn kif previst fid-Direttiva (UE) 2019/771, b’mod evidenti, permezz tal-avviż armonizzat msemmi fl-Artikolu 22a ta’ din id-Direttiva;”;
- (b) jiddahħlu l-punti li ġejjin:
- “(ea) meta l-produttur joffri lill-konsumatur garanzija kummerċjali ta’ durabbiltà mingħajr kostijiet addizzjonali, li tkopri l-oġġett kollu kemm hu u b’durata ta’ aktar minn sentejn u jagħmel dik l-informazzjoni disponibbli lill-kummerċjant, l-informazzjoni li dak l-oġġett jibbenfika minn tali garanzija, id-durata tagħha u tfakkira tal-eżistenza tal-garanzija legali ta’ konformità, b’mod evidenti, permezz tat-tikketta armonizzata msemija fl-Artikolu 22a;

- (eb) tfakkira tal-eżistenza tal-garanzija legali ta' konformità għall-kontenut digitali u għas-servizzi digitali;
- (ec) fejn applikabbli, l-eżistenza ta' servizzi ta' wara l-bejgħ u l-kundizzjonijiet relatati, kif ukoll il-garanziji kummerċjali;
- (ed) għall-oġgetti b'elementi digitali, għall-kontenut digitali u għas-servizzi digitali, fejn il-produttur jew il-fornitur jagħmel l-informazzjoni disponibbli għall-kummerċjant, il-perjodu minimu, kemm jekk espress bħala perjodu ta' żmien jew b'referenza għal data, li matlu l-produttur jew il-fornitur ifornu aġġornamenti tas-software.”;
- (c) jiżdiedu l-punti li ġejjin:
- “(i) fejn applikabbli, il-puntegg għat-tiswija għall-oġgetti;
- (j) fejn il-punt (i) ma jkunx applikabbli u sakemm il-produttur jagħmel l-informazzjoni disponibbli għall-kummerċjant, l-informazzjoni dwar id-disponibbiltà, u l-istima tal-prezz u l-proċedura għall-ordni ta' spare parts li huma neċċessarji biex l-oġgetti jinżammu f'konformità, dwar id-disponibbiltà tat-tiswija u l-istruzzjonijiet relatati mal-manutenzjoni u dwar ir-restrizzjonijiet relatati mat-tiswija.”;

(3) fl-Artikolu 6, il-paragrafu 1 huwa emendat kif ġej:

(a) il-punt (g) huwa sostitwit b'dan li ġej:

“(g) l-arrangamenti għal ħlas, kunsinna, inkluži għażliet ta' kunsinna favur l-ambjent meta disponibbli, eżekuzzjoni, id-data sa meta l-kummerċjanti jippenja ruħu jikkunsinna l-oġġetti jew jagħti s-servizzi u, jekk ikun il-każ, il-politika ta' ġestjoni tal-ilmenti tal-kummerċjant;”;

(b) il-punt (l) huwa sostitwit b'dan li ġej:

“(l) tfakkira tal-eżistenza ta' garanzija legali ta' konformità għall-oġġetti u tal-elementi ewlenin tagħha, inkluža d-durata minima tagħha ta' sentejn kif previst fid-Direttiva (UE) 2019/771, b'mod evidenti, permezz tal-avviż armonizzat msemmi fl-Artikolu 22a ta' din id-Direttiva;”;

(c) jiddahħlu l-punti li ġejjin:

“(la) meta l-produttur joffri lill-konsumatur garanzija kummerċjali ta' durabbiltà mingħajr kostijiet addizzjonali li tkopri l-oġġett kollu kemm hu u ta' durabbiltà ta' aktar minn sentejn, u jagħmel dik l-informazzjoni disponibbli lill-kummerċjant, l-informazzjoni li dak l-oġġett jibbenefika minn tali garanzija, id-durata tagħha u tfakkira tal-eżistenza tal-garanzija legali ta' konformità, b'mod evidenti, permezz tat-tikketta armonizzata msemija fl-Artikolu 22a;

- (lb) tfakkira tal-eżistenza ta' garanzija legali ta' konformità għall-kontenut digħi u għas-servizzi digħi;
- (lc) għall-oġġetti b'elementi digħi, għall-kontenut digħi u għas-servizzi digħi, jekk il-produttur jew il-fornitur jagħmel l-informazzjoni disponibbli għall-kummerċjant, il-perjodu minimu, kemm jekk espress bhala perjodu ta' żmien jew b'referenza għal data, li matulu l-produttur jew il-fornitur ifornu aġġornamenti tas-software.”;
- (d) jiżdiedu l-punti li ġejjin:
 - “(u) fejn applikabbli, il-puntegg għat-tiswija għall-oġġetti;
 - (v) fejn il-punt (u) ma jkunx applikabbli u sakemm il-produttur jagħmel l-informazzjoni disponibbli għall-kummerċjant, l-informazzjoni dwar id-disponibbiltà u l-istima tal-prezz u l-proċedura għall-ordni ta' spare parts li huma neċċessarji biex l-oġġetti jinżamm f'konformità, dwar id-disponibbiltà tat-tiswija u l-istruzzjonijiet relatati mal-manutenzjoni u dwar ir-restrizzjonijiet relatati mat-tiswija.”;

- (4) fl-Artikolu 8(2), l-ewwel subparagrafu huwa sostitwit b'dan li ġej:
- “2. Jekk kuntratt mill-bogħod li għandu jiġi konkluż b'mezzi elettroniċi jimponi lill-konsumatur l-obbligu li jħallas, il-kummerċjant għandu jgħarrfu b'mod ċar u evidenti, u immedjatament qabel ma l-konsumatur jagħmel l-ordni, bl-informazzjoni msemmija fl-Artikolu 6(1), il-punti (a), (e), (la), (o) u (p).”.
- (5) jiddaħħal l-artikolu li ġej fil-Kapitolu V:
- “Artikolu 22a*
- Avviż armonizzat u tikketta armonizzata*
1. Sabiex jiġi żgurat li l-konsumaturi jkunu informati tajjeb u jistgħu jifhmu faċilment id-drittijiet tagħhom fl-Unjoni kollha, għandu jintuża avviż armonizzat għall-ghoti tal-informazzjoni skont l-Artikolu 5(1), il-punt (e), u l-Artikolu 6(1), il-punt (l), u u tikketta armonizzata għandha tintuża għall-ghoti ta' informazzjoni skont l-Artikolu 5(1), il-punt (ea), u l-Artikolu 6(1), il-punt (1a).
 2. Sa ... [18-il xahar mid-data tad-dħul fis-seħħ ta' din id-Direttiva emendantorja] il-Kummissjoni għandha, permezz ta' atti ta' implementazzjoni, tispecifik d-disinn u l-kontenut tal-avviż armonizzat imsemmi fil-paragrafu 1.

3. L-avviż armonizzat għandu jkun fih l-elementi ewlenin tal-garanzija legali ta' konformità, inkluż id-durata minima tagħha ta' sentejn kif previst fid-Direttiva (UE) 2019/771 u referenza ġenerali għall-possibbiltà li d-durata tal-garanzija legali ta' konformità tkun itwal skont il-liġi nazzjonali.
4. Sa ... [18-il xahar mid-data tad-dħul fis-seħħħ ta' din id-Direttiva emendantorja] il-Kummissjoni għandha, permezz ta' atti ta' implementazzjoni, tispecifika d-disinn u l-kontenut tat-tikketta armonizzata msemmjija fil-paragrafu 1.
5. L-avviż armonizzat u t-tikketta armonizzata għandhom ikunu faċilment rikonoxxibbli u komprensibbli għall-konsumaturi u faċli biex il-kummerċjanti južawhom u jirriproduċuhom.
6. Dawk l-atti ta' implementazzjoni għandhom jiġu adottati f'konformità mal-proċedura ta' eżami msemmjija fl-Artikolu 27a.”;

(6) jiddaħħal l-artikolu li ġej:

“Artikolu 27a

Procedura ta’ kumitat

1. Il-Kummissjoni għandha tkun meħġjuna minn kumitat. Dak il-kumitat għandu jkun kumitat fis-sens tar-Regolament (UE) Nru 182/2011 tal-Parlament Ewropew u tal-Kunsill*.
2. Fejn issir referenza għal dan il-paragrafu, għandu jaapplika l-Artikolu 5 tar-Regolament (UE) Nru 182/2011.”.

* Ir-Regolament (UE) Nru 182/2011 tal-Parlament Ewropew u tal-Kunsill tas-16 ta’ Frar 2011 li jistabbilixxi r-regoli u l-principji ġenerali dwar il-modalitajiet ta’ kontroll mill-Istati Membri tal-eżercizzju mill-Kummissjoni tas-setgħat ta’ implimentazzjoni (GU L 55, 28.2.2011, p. 13).’.

Artikolu 3

Rapportar mill-Kummissjoni u rieżami

Sa ... [90 xahar mid-data tad-dħul fis-seħħi ta’ din id-Direttiva emendantorja], il-Kummissjoni għandha tippreżenta rapport dwar l-applikazzjoni ta’ din id-Direttiva lill-Parlament Ewropew u lill-Kunsill.

Dak ir-rapport għandu jinkludi valutazzjoni tal-kontribut ta' din id-Direttiva biex jitjiebu d-drittijiet tal-konsumatur, b'mod partikolari l-effikaċja tat-tikketta armonizzata u l-avviż armonizzat fir-rigward tat-titjeb tad-disponibbiltà tal-garanziji kummerċjali ta' durabbiltà u l-fehim tal-konsumaturi dwarhom, kif ukoll l-gharfien tal-konsumaturi tad-drittijiet tagħhom skont il-garanzija legali ta' konformità. Barra minn hekk, ir-rapport għandu jivvaluta l-kontribut kumplessiv ta' din id-Direttiva għall-partecipazzjoni tal-konsumaturi fit-tranzizzjoni ekoloġika u l-impatt tagħha fuq il-kummerċjanti.

Dak ir-rapport għandu jkun akkumpanjat, meta jkun xieraq, bi proposti leġiżlattivi rilevanti.

Artikolu 4

Traspożizzjoni

1. Sa ... [24 xahar mid-data tad-dħul fis-seħħ ta' din id-Direttiva emendantorja], l-Istati Membri għandhom jadottaw u jippubblikaw il-miżuri neċċesarji sabiex jikkonformaw ma' din id-Direttiva. Huma għandhom jinfurmaw minnufih lill-Kummissjoni b'dan.

Huma għandhom japplikaw dawk il-miżuri minn ... [30 xahar mid-data tad-dħul fis-seħħ ta' din id-Direttiva emendantorja].

Meta l-Istati Membri jadottaw dawk il-miżuri, huma għandhom jirreferu għal din id-Direttiva jew għandhom jinkludu referenza għaliha meta jiġu ppubblikati uffiċjalment. Il-metodu ta' kif issur tali referenza għandha tkun stabbilita mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-ligi nazzjonali li huma jadottaw fil-qasam kopert minn din id-Direttiva.

Artikolu 5

Dħul fis-seħħħ

Din id-Direttiva għandha tidħol fis-seħħħ fl-ghoxrin jum wara dak tal-pubblikazzjoni tagħha f'Il-*Gurnal Uffiċċali tal-Unjoni Ewropea*.

Artikolu 6

Destinatarji

Din id-Direttiva hija indirizzata lill-Istati Membri.

Magħmul fi ...,

Għall-Parlament Ewropew

Il-President

Għall-Kunsill

Il-President

ANNESS

L-Anness I tad-Direttiva 2005/29/KE huwa emendat kif ġej:

(1) jiddahħal il-punt li ġej:

“2a. Il-wiri ta’ tikketta tas-sostenibbiltà li ma tkunx ibbażata fuq skema ta’ certifikazzjoni jew mhux stabbilita mill-awtoritajiet pubblici.”;

(2) jiddaħħlu l-punti li ġejjin:

“4a. Il-formulazzjoni ta’ asserzjoni ambjentali ġenerika li għaliha l-kummerċjant ma jkunx jista’ juri prestazzjoni ambjentali eċċelenti rikonoxxuta li tkun rilevanti għall-asserzjoni.

4b. Il-formulazzjoni ta’ asserzjoni ambjentali dwar il-prodott kollu kemm hu jew in-neozju kollu kemm hu ta’ kummerċjant meta effettivament tikkonċerna biss ċertu aspett tal-prodott jew attività specifika tan-negozju tal-kummerċjant.

4c. Asserzjonijiet, ibbażati fuq kumpens għall-emissjonijiet tal-gassijiet serra, li prodott ikollu impatt newtrali, imnaqqas jew pozittiv fuq l-ambjent f’termini ta’ emissjonijiet tal-gassijiet serra.”;

(3) jiddahħal il-punt li ġej:

“10a. Il-preżentazzjoni tar-rekwiżiti imposti bil-ligi fuq il-prodotti kollha fil-kategorija ta’ prodotti rilevanti fis-suq tal-Unjoni bħala karakteristika distintiva tal-offerta tal-kummerċjant.”;

(4) jiddaħħlu l-punti li ġejjin:

- “23d. Iż-żamma ta’ informazzjoni mill-konsumatur dwar il-fatt li aġġornament tas-software se jkollu impatt negattiv fuq il-funzjonament ta’ oġġetti b’elementi digitali jew l-użu ta’ kontenut digitali jew servizzi digitali.
- 23e. Il-preżentazzjoni ta’ aġġornament tas-software bħala neċċesarju meta jtejjeb biss il-karatteristiċi ta’ funzjonalità.
- 23f. Kwalunkwe komunikazzjoni kummerċjali fir-rigward ta’ oġġett li jkun fih karatteristika introdotta biex tillimita d-durabbiltà tiegħu minkejja informazzjoni dwar il-karatteristika u l-effetti tagħha fuq id-durabbiltà tal-oġġett ikunu disponibbli għall-kummerċjant.
- 23g. Id-dikjarazzjoni falza li f’kundizzjonijiet normali tal-użu oġġett għandu certa durabbiltà f’termini ta’ żmien għall-użu jew intensità.
- 23h. Il-preżentazzjoni ta’ oġġetti bħala li jippermettu t-tiswija meta ma jkunux.
- 23i. Il-fatt li l-konsumatur jiġi mħajjar jissostitwixxi jew jirreintegra l-partijiet konsumabbi ta’ oġġett aktar kmieni milli meħtieg għal raġunijiet tekniċi.
- 23j. Iż-żamma ta’ informazzjoni dwar l-impediment tal-funzjonalità ta’ oġġett meta jintużaw partijiet konsumabbi, spare parts jew aċċessorji mhux fornuti mill-produttur oriġinali jew id-dikjarazzjoni falza li tali impediment se jsir.”.